

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

**శ్రీమద్రామాయణం :: అయోధ్యాకాండ :: ధర్మపథం**

శ్రీ కోట నామ సంవత్సరం, ఉత్తరాయణం,  
వసంత ఋతువు, చైత్ర మాసం

- 360

శుక్ల నవమి - 16.05.2024

ముఖ - గురువారము

**శ్రీ గురు ధ్యానమ్**

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్పరంబ్రహ్మ తస్మై శ్రీగురవే నమః ॥

**శ్రీనివాస ధ్యానమ్**

శ్రీవేంకటాద్రినిలయః, కమలాకాముకః పుమాన్ ।  
అభంగురవిభూతిర్నస్తరంగయతు మంగళమ్ ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం,ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం,దంపతీనాం, అనుకూలదాంపత్యసిద్ధ్యర్థం,సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసంరక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి శ్లోకవ్యాఖ్యాన పురస్కరం,చతుశ్చత్వారింశస్సర్గ,శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

**శ్రీ వాల్మీకి ప్రార్థన** - కూజంతం రామరామేతి మధురం మధురాక్షరమ్ ।  
ఆరుహ్య కవితాశాఖాం వందే వాల్మీకి కోకిలమ్ ॥

**శ్రీ ఆంజనేయ ప్రార్థన** - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।  
వాతాత్మజం వానరయూధముఖ్యం శ్రీరామదూతం శిరసానమామి ॥

**శ్రీ రామాయణ ప్రార్థన** - వాల్మీకిగిరి సంభూతా రామసాగర గామినీ ।  
పునాతి భువనం పుణ్యా రామాయణ మహానదీ ॥

**శ్రీ రామ ప్రార్థన** - అయోధ్యాభ్యేతు గుర్వర్థే త్యక్తారాజ్యం గిరౌవసన్ ।  
పాదుకే భరతాయాదాత్ సరామః శరణం మమ ॥

**శ్రీరామచంద్రపరబ్రహ్మణే నమః**

**అథ శ్రీమద్రామాయణే ఆదికావ్యే అయోధ్యాకాణ్డే చతుశ్చత్వారింశస్సర్గః**

దుఃఖజం విస్ఫుజత్యాప్రం నిష్క్రామస్తముదీక్ష్య యమ్ ।  
అయోధ్యాయాం జనాస్సర్వే శోకవేగసమాహతాః ॥ 44.18 ॥

కుశచీర ధరం దేవం గచ్ఛంతమపరాజితమ్ ।  
సీతేవానుగతా లక్ష్మీః తస్య కిం నామ దుర్లభమ్ ॥ 44.19 ॥

ధనుర్లహవరో యస్య బాణఖడ్గాస్త్రభృత్స్వయమ్ ।  
లక్ష్మణో వ్రజతి హ్యగ్రే తస్య కిన్నామ దుర్లభమ్ ॥ 44.20 ॥

నివృత్తవనవాసం తం ద్రష్టాసి పునరాగతమ్ ।  
జహి శోకం చ మోహం చ దేవి సత్యం బ్రవీమి తే ॥ 44.21 ॥

శిరసా చరణావేతౌ వన్తమానమనిన్దితే ।  
పునర్దక్ష్యసి కళ్యాణి పుత్రం చన్ద్రమివోదితమ్ ॥ 44.22 ॥

పునః ప్రవిష్టం దృష్ట్వా తమ్ అభిషిక్తం మహాశ్రియమ్ ।  
సముత్సృజ్యసి నేత్రాభ్యాం క్షిప్రమానన్దజం పయః ॥ 44.23 ॥

మా శోకో దేవి దుఃఖం వా న రామే దృశ్యతేఽశివమ్ ।  
క్షిప్రం ద్రక్ష్యసి పుత్రం త్వం ససీతం సహలక్ష్మణమ్ ॥ 44.24 ॥

త్వయాఽశేషో జనశ్చైవ సమాశ్వాస్యో యదాఽనఘే ।  
కిమిదానీమిదం దేవి కరోషి హృది విక్లబమ్ ॥ 44.25 ॥

నార్హా త్వం శోచితుం దేవి యస్యాస్తే రాఘవస్సుతః ।  
న హి రామాత్పరో లోకే విద్యతే సత్పథే స్థితః ॥ 44.26 ॥

అభివాదయమానం తం దృష్ట్వా ససుహృదం సుతమ్ ।  
ముదాఽశ్రు మోక్ష్యసే క్షిప్రం మేఘలేఖేవ వార్షిక్సీ ॥ 44.27 ॥

పుత్రస్తే వరదః క్షిప్రమ్ అయోధ్యాం పునరాగతః ।  
పాణిభ్యాం మృదుసీనాభ్యాం చరణౌ పీడయిష్యతి ॥ 44.28 ॥

అభివాద్య నమస్యంతం శూరం ససుహృదం సుతమ్ ।  
ముదాఽఘ్రైః ప్రోక్ష్యసి పునః మేఘరాజిరివాచలమ్ ॥ 44.29 ॥

ఆశ్వాసయన్తీ వివిధైశ్చ వాక్యైః, వాక్యోపచారే కుశలాఽనవద్యా ।  
రామస్య తాం మాతరమేవముక్త్యా, దేవీ సుమిత్రా విరరామ రామా ॥ 44.30 ॥

నిశమ్య తల్లక్ష్మణమాతృవాక్యం, రామస్య మాతుర్నరదేవపత్న్యః ।  
సద్యశ్శరీరే విననాశ శోకః, శరద్గతో మేఘ ఇవాల్పతోయః॥ ॥ 44.31 ॥

**ఇత్యార్షే శ్రీమద్రామాయణే ఆదికావ్యే అయోధ్యాకాణ్డే చతుశ్చత్వారింశస్సర్గః**



**॥ ఫలశ్రుతిః ॥**

ఆయుష్యమారోగ్యకరం యశస్యం సౌభ్రాతృకం బుద్ధికరం సుఖం చ ।  
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

**॥ శ్రీరామచంద్ర పరబ్రహ్మణే నమః ॥**

